

20070924/180257001

राज्यामधील मा. उच्च न्यायालयासहित इतर  
सर्व विविध स्वरूपाच्या जिल्हा व दुय्यम  
न्यायालयांमधील वित्त विभागाच्या दिनांक १०  
सप्टेंबर २००१ च्या शासन निर्णयातील  
तरतुदीमधून वगळण्याबाबत.

महाराष्ट्र शासन,

विधि व न्याय विभाग,

शासन निर्णय क्रमांक अेचसीटी १००२/१२८९(१६२)-नऊ, /चार

मंत्रालय, मुंबई ४०० ०३२, दिनांक :- ८ सप्टेंबर, २००३.

संदर्भ:- १) शासन निर्णय, वित्त विभाग क्र. असंक १००१/प्र.क्र.२९/२००१/वित्तीय सुधारणा,  
दिनांक १० सप्टेंबर २००१.

प्रस्तावना:- शासन निर्णय, वित्त विभाग क्र. असंक १००१/प्र.क्र.२९/२००१/वित्तीय  
सुधारणा, दिनांक १० सप्टेंबर २००१ नुसार सर्व शासकीय विभाग व कार्यालयांनी त्यांच्या  
आस्थापनेवरील सर्व मंजूर पदांचा सर्वकष आढावा घेऊन, विद्यमान कार्यभारानुसार अनावश्यक  
ठरलेली रिक्त पदे रद्द करणे आणि कार्यरत पदे अतिरिक्त ठरविणे तसेच आवश्यक असणारी परंतु  
व्यपगत झालेली पदे पुनरुज्जीवित करणे याबाबतच्या कार्यवाहीला प्रधान सचिव (व्यय) वित्त  
विभाग व प्रधान सचिव (प्र.सु. व र. व का.) सामान्य प्रशासन विभाग यांच्या संयुक्त समितीची  
आणि मा. मुख्य सचिवांच्या अध्यक्षतेखालील उच्चस्तरीय सचिव समितीची मान्यता प्राप्त करून  
घेणे बंधनकारक आहे. तथापि महाराष्ट्र राज्यातील मा. उच्च न्यायालय, त्यांची खंडपीठे व इतर  
विविध स्वरूपाची न्यायालये व दुय्यम न्यायालये यांच्या आस्थापनेवरील रिक्त पदे भरणे, व्यपगत  
झालेली पदे पुनरुज्जीवित करणे, याबाबतच्या निरनिराळ्या प्रकारच्या प्रशासकीय व तांत्रिक  
अडथळ्यांनी निदर्शनास आल्यानंतर तत्संबंधीच्या प्रश्नावर मा. मुख्य न्यायमूर्ती व मा. मुख्यमंत्री  
महोदय यांच्यामध्ये दिनांक २२ एप्रिल २००३ रोजी झालेल्या बैठकीत तपशिलवार चर्चा करून,  
राज्यामधील मा. उच्च न्यायालयासहित इतर सर्व विविध स्वरूपाच्या जिल्हा व दुय्यम न्यायालयांना  
वित्त विभागाच्या उपरोक्त संदर्भाधीन शासन निर्णयाच्या संदर्भात सवलती देण्याबाबतचा निर्णय

घेण्यात आला. मा. मुख्य न्यायमूर्ती व मा. मुख्यमंत्री महोदयांच्या दिनांक २२ एप्रिल २००३ रोजी झालेल्या बैठकीतील सदर निर्णयाच्या अनुषंगाने तत्संबंधीचा औपचारिक शासन निर्णय निर्गमित करण्याचा प्रस्ताव शासनाच्या विचाराधीन होता, तदनुसार राज्य शासन आता खालीलप्रमाणे आदेश देत आहे.

शासन निर्णय:- महाराष्ट्र राज्यातील मुंबई उच्च न्यायालय व त्याची औरंगाबाद, नागपूर व पणजी-गोवा खंडपीठे तसेच दिवाणी, सत्र व फौजदारी न्यायालये (नगर दिवाणी न्यायालय, कौटुंबिक न्यायालये व इतर जिल्हा व दुय्यम न्यायालयासह), लघुवाद न्यायालय, मुंबई, महानगर दंडाधिकारी न्यायालये, मुंबई व उच्च न्यायालयाच्या अधिपत्याखालील इतर आस्थापनेवरील तसेच राज्य अथवा केंद्र शासनाच्या निरनिराळ्या अधिनियमांखाली स्थापन करण्यात आलेली विशेष न्यायालये यांच्या आस्थापनेवरील, मा. न्यायमूर्ती मानुषने यांच्या समितीसह वेळेवेळी नियुक्त करण्यात आलेल्या विविध अभ्यासगटांच्या शिफारशीनुसार राज्य शासनाने यापूर्वी वेळेवेळी मंजूर केलेल्या न्यायिक अधिका-यांच्या (ज्युडिशियल ऑफिसर) आणि त्यांचेसाठी निर्माण करण्यात आलेल्या सहाय्यभूत कर्मचा-यांच्या (न्यायालयीन स्टाफ) पदांच्या बाबतीत शासन निर्णय, वित्त विभाग क्र. असंक १००१/प्र.क्र.२९/२००१/वित्तीय सुधारणा, दिनांक १० सप्टेंबर २००१ मधील तरतुदी विशेषतः सदर शासन निर्णयाच्या परिच्छेद ३ - पदांचे व्यपगत होणे व पदे पुनर्जिवित करणे आणि परिच्छेद ४ - नविन निर्माण केलेली, पुनर्जिवित केलेली व रिक्त पदे भरणे तसेच नविन व रिक्त पदांवर वित्त विभागाच्या अतिरिक्त संवर्ग कक्षामधील उपलब्ध असलेल्या समकक्ष कर्मचारी व अधिका-यांची नियुक्ती करण्यास प्राधान्य देणे या तरतुदीची अंमलबजावणी बंधनकारक राहणार नाही. परिणामतः मुंबई उच्च न्यायालयासहित नमूद केलेल्या सर्व विविध न्यायालयांमधील न्यायिक अधिका-यांची व कर्मचा-यांची शासन मान्यतेने निर्माण केलेली रिक्त पदे भरणे, आणि व्यपगत झालेली पदे पुनरुज्जीवित करणे याबाबत सर्व संबंधित न्यायालयांना स्वातंत्र्य व स्वेच्छाधिकार राहिल.

२. तथापि मुंबई उच्च न्यायालयासहित वर नमूद केलेल्या सर्व विविध प्रकारच्या न्यायालयांच्या आस्थापनेवर अद्यापपर्यंत शासन मान्यतेनुसार मंजूर करण्यात आलेल्या पदांच्या व्यतिरिक्त कोणतीही अतिरिक्त नविन पदे निर्माण करणे आवश्यक असल्यास तत्संबंधीच्या नवीन पदनिर्मितीच्या प्रस्तावांना शासन निर्णय, वित्त विभाग क्र. असंक १००१/प्र.क्र.२९/२००१/वित्तीय सुधारणा, दिनांक १० सप्टेंबर २००१ मधील नविन पदनिर्मितीबाबतच्या सर्व तरतूदी बंधनकारक राहतील.

३. हा शासन निर्णय, वित्त विभागाच्या अनौपचारिक संदर्भ क्र. ८०४/२००३/वि.सु.१, दिनांक ८.९.२००३ अन्वये त्या विभागाच्या सहमतीने निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

( श्री. र. डोणगांवकर )  
शासनाचे सचिव.

प्रति,

प्रधान महालेखापाल, (लेखा परीक्षा)-१, महाराष्ट्र, मुंबई,  
महालेखापाल (एक) (लेखा परीक्षा/लेखा अनुज्ञेयता), महाराष्ट्र, मुंबई ,  
महालेखापाल (दोन) (लेखा परीक्षा/लेखा अनुज्ञेयता), महाराष्ट्र, नागपूर ,  
मा. राज्यपालांचे सचिव,  
मा. मुख्यमंत्र्यांचे प्रधान सचिव,  
मा. उप मुख्यमंत्र्यांचे सचिव,  
मा. मंत्री, विधि व न्याय यांचे स्वीय सहायक,  
मा. राज्यमंत्री, विधि व न्याय यांचे स्वीय सहायक,  
प्रबंधक, उच्च न्यायालय (अपील शाखा/मूळ शाखा), मुंबई (पत्राने) ,  
प्रधान सचिव (व्यय), वित्त विभाग, मंत्रालय, मुंबई,  
अपर मुख्य सचिव (प्र.सु. व र. व का.), सामान्य प्रशासन विभाग, मंत्रालय, मुंबई,  
प्रधान सचिव, महाराष्ट्र विधानमंडळ सचिवालय, मुंबई,  
सचिव, महाराष्ट्र लोकसेवा आयोग, मुंबई, (पत्राने),  
उप सचिव (वित्तीय सुधारणा), वित्त विभाग, मंत्रालय, मुंबई,